

## ពិធីបុណ្យចូលឆ្នាំថ្មី

ពិធីបុណ្យចូលឆ្នាំថ្មីគឺជាបុណ្យប្រពៃណីជាតិខ្មែរមួយ ។ ពិធីបុណ្យចូលឆ្នាំថ្មី ប្រារព្ធឡើង មួយឆ្នាំម្តងនៅថ្ងៃទី ១៣ ១៤ ១៥ ខែមេសា ។ មុនថ្ងៃធ្វើពិធីបុណ្យចូលឆ្នាំថ្មីនេះ ប្រជាជន រៀបចំផ្ទះសំបែងនិងទិញខោ អាវថ្មីៗ ។ នៅពេលចូលឆ្នាំថ្មី អ្នកទាំងអស់គ្នាសប្បាយរីករាយ ក្នុងចិត្តក្រៃលែង ។ ពួកគេស្លៀកសំលៀកបំពាក់ប្រពៃណី និងទៅលេងវត្ត ។ ពួកគេជូនពរគ្នា ថា «ជូនពរឆ្នាំថ្មី» ។ អ្នកទាំងអស់គ្នានាំគ្នាធ្វើម្ហូបទៅប្រគេនព្រះសង្ឃដែលគង់នៅវត្ត ហើយ ស្តាប់ធម៌ទេសនារបស់ព្រះសង្ឃ និងថ្វាយបង្គំព្រះពុទ្ធ ។ ប្រជាជននាំគ្នាលេងល្បែងប្រជា ប្រិយ ។ ពួកគេទៅដើរលេងនៅរមណីយដ្ឋាននានា ។ ពួកគេរៀបចំផ្លែឈើនិងផ្កាដើម្បីសែន ថ្វាយដល់ទេវតាឆ្នាំថ្មី ។ នៅពេលល្ងាចគេទៅលេង និងសួរសុខទុក្ខ ឧតុកម្តាយ ញាតិមិត្ត សន្តាន មិត្តភក្តិ ។ នាពេលយប់ប្រជាជនរាំលេង ទាំងអស់គ្នា និងដើរលេងនៅមុខរាំង ។ គេសំដែងសិល្បៈល្ខោន ហើយអ្នកទាំងអស់គ្នាទៅទស្សនា ។ ពួកគេជួបជុំគ្រួសារដោយពិសារ អាហារឆ្ងាញ់ៗ ។ នៅថ្ងៃបញ្ចប់នៅឯវត្តអារាម ពួកគេធ្វើពិធីស្រង់ព្រះនិងពូនភ្នំខ្សាច់ ។ ប្រជា ជនទាំងអស់នាំគ្នា ងូតទឹកអោយជីដូន ជីតា និងឪពុកម្តាយផងដែរ ។ យុវជននិងយុវនារី លេងល្បែងប្រជាប្រិយយ៉ាងរីករាយក្រៃលែង ។

ដូច្នេះពិធីបុណ្យចូលឆ្នាំជាពិបុណ្យប្រពៃណីដ៏សំខាន់មួយរបស់ប្រជាជនកម្ពុជាគ្រប់រូប ។